

يوم عاشوراء كا جشن منانے يا اسمين ماتم كرنے كا حكم

﴿ حكم الاحتفال بعاشوراء أو إقامة المآتم فيه ﴾

[اردو- الأردية - नदकन]

محمد صالح المنجد

مراجعة : شفيق الرحمن ضياء الله مدني

2009 - 1431

islamhouse.com

﴿ حكم الاحتفال بعاشوراء أو إقامة المآتم فيه ﴾

« باللغة الأردنية »

محمد صالح المنجد

مراجعة: شفيق الرحمن ضياء الله المدني

2009 - 1431

islamhouse.com

بِسْمِ اللَّهِ الرَّحْمَنِ الرَّحِيمِ

یوم عاشوراء کا جشن منانے یا اس میں ماتم کرنے کا

حکم؟

سوال : بعض لوگ یوم عاشوراء کو آنکھوں میں سرمہ ڈالتے اور غسل کر کے مہندی وغیرہ لگاتے اور مصافحہ کرتے، اور دانے پکا کر خوشی و سرور کا اظہار وغیرہ کرتے ہیں، ایسا کرنے کا کیا حکم ہے؟ اور کیا اسمیں نبی صلی اللہ علیہ وسلم سے کوئی حدیث مروی ہے کہ نہیں؟

اور اگر ایسا کرنے میں کوئی صحیح حدیث وارد نہیں تو کیا یہ بدعت ہے کہ نہیں؟

اور اس کے مقابلے میں ایک گروہ غم و ماتم، پیاس، آہ و بکا، کپڑے پھاڑتا اور نوحہ وغیرہ کا اظہار کرتا ہے، تو کیا اسکی کوئی دلیل ملتی ہے کہ نہیں؟

الحمد لله :

شیخ الاسلام رحمہ اللہ تعالیٰ سے اس سوال کے متعلق دریافت کیا گیا تو انہوں نے اس کے جواب میں فرمایا:
الحمد لله رب العالمين، سب تعريفات اس رب کے لیے ہیں جو سب جہانوں کا پالنے والا ہے:

نبی کریم صلی اللہ علیہ وسلم سے اس بارہ میں کوئی صحیح حدیث وارد نہیں، اور نہ ہی ان کے صحابہ کرام سے ثابت ہے، اور نہ ہی مسلمان آئمہ کرام میں سے کسی ایک نے اسے مستحب قرار دیا ہے، نہ تو آئمہ اربعہ نے اور نہ ہی کسی دوسرے نے، اور اسی طرح با اعتماد اور معتبر کتابوں کے مؤلفین نے بھی اس بارہ میں کچھ روایت نہیں کیا، نہ تو نبی کریم صلی اللہ علیہ وسلم سے اور نہ ہی صحابہ کرام اور تابعین عظام سے، اس بارے میں نہ تو صحیح روایت ہے اور نہ ہی ضعیف، اور نہ تو کتب صحیح میں اور نہ ہی کتب سنن میں اور نہ ہی مسانید میں۔

بلکہ افضل اور بہتر ادوار اور قرون اولیٰ میں تو ان احادیث میں سے کچھ بھی معروف نہیں تھا، لیکن بعض

متاخرین اور بعد میں آنے والوں نے اس کے متعلق کچھ احادیث روایت کی ہیں مثلاً یہ روایت بیان کی جاتی ہے کہ: "جس نے یوم عاشوراء میں سرمہ لگایا اس سال اسکی آنکھ میں درد نہیں ہو گی، اور جس نے یوم عاشوراء کو غسل کیا وہ اس برس بیمار نہیں ہو گا".

اور اس طرح کی کئی ایک روایات بیان کی جاتی ہیں، اور یوم عاشوراء میں نماز ادا کرنے کی فضیلت میں بھی روایات بیان کرتے ہیں، اور یہ بھی روایات کیا ہے کہ: "آدم علیہ السلام کی توبہ یوم عاشوراء کو (قبول) ہوئی، اور نوح علیہ السلام کی کشتی جو دی پہاڑ پر یوم عاشوراء میں ہی رکی، اور یوسف علیہ السلام یعقوب علیہ السلام کے پاس اسی دن واپس کیے گئے، اور ابراہیم علیہ السلام نے آگ سے نجات بھی اسی دن پائی، اور اسماعیل ذبیح علیہ السلام کے فدیہ میں اسی دن مینڈھا ذبح کیا گیا، وغیرہ .

اور ایک موضوع حدیث جو کہ نبی صلی اللہ علیہ وسلم کے ذمہ جھوٹ ہے میں بیان کیا گیا ہے کہ:

" جس نے یوم عاشوراء کو اپنے گھر والوں پر وسعت و کشادگی پیدا کی تو اللہ تعالیٰ سال بھر اس پر کشادگی پیدا کرے گا"

(پھر شیخ الاسلام رحمہ اللہ تعالیٰ نے عراق کی سرزمین کوفہ میں موجود ان دونوں گمراہ فرقوں کو بیان کیا ہے جو یوم عاشوراء کو اپنی بدعات کے لیے یوم جشن کے طور پر مناتے تھے)

رافضی گروہ (شیعہ) جو اہل بیت سے محبت اور انس ظاہر کرتے ہیں حالانکہ وہ باطنی طور پر یا تو ملاحدہ اور زنادقہ ہیں، یا پھر جاہل اور خواہشات کے پیروکار ہیں۔

اور دوسرا گروہ نواصب کا ہے، جو فتنہ اور فساد کے وقت قتل و غارت ہونے کی بنا پر علی رضی اللہ تعالیٰ عنہ اور ان کے ساتھیوں سے بغض کا اظہار کرتے ہیں، حالانکہ مسلم شریف میں نبی کریم صلی اللہ علیہ وسلم سے حدیث ثابت ہے کہ آپ صلی اللہ علیہ وسلم نے فرمایا:

" (قبیلہ) ثقیف میں ایک کذاب اور اور ایک خونریزی کرنے والا ہو گا"

لہذا مختار بن ابو عبید الثقفی کذاب تھا، اور وہ اہل بیت سے دوستی اور محبت کا اظہار کرتا اور ان کی مدد کرنے کا دعویدار تھا، اور عراق کے امیر عبید اللہ بن زیاد کو قتل کیا جس نے وہ پارٹی تیار کی جس نے حسین بن علی رضی اللہ تعالیٰ عنہما کو قتل کیا اور پھر اس نے کذب کا اظہار کر دیا اور نبوت کا دعویٰ کرتے ہوئے کہا کہ اس پر جبریل علیہ السلام نازل ہوتے ہیں، حتیٰ کہ وہ ابن عباس اور ابن عمر رضی اللہ تعالیٰ عنہم کو کہنے لگے: انہوں نے ان میں سے ایک کو کہا: مختار بن ابو عبید کا خیال ہے کہ اس پر وحی نازل ہوتی ہے، تو انہوں نے کہا وہ سچ کہتا ہے:

اللہ تعالیٰ کا فرمان ہے:

"کیا میں تمہیں اس کی خبر نہ دوں جس پر شیطان نازل ہوتے ہیں وہ ہرجھوٹے گناہ کار شخص پر نازل ہوتے ہیں"۔
(۲۲۲) سورة الشعراء۔

اور ان لوگوں نے ان میں سے دوسرے سے کہا: بے شک مختاریہ گمان کرتا ہے کہ اسکے پاس وحی اترتی ہے تو انہوں نے کہا: وہ سچ کہتا ہے

اللہ تعالیٰ کا فرمان ہے: "بے شک شیاطین اپنے دوستوں کے پاس وحی کرتے ہیں تا کہ وہ تم سے لڑیں"

اور رہا خونریزی کرنے والا تو وہ حجاج بن یوسف الثقفی تھا، اور یہ شخص علی رضی اللہ تعالیٰ عنہ اور ان کے ساتھیوں سے منحرف تھا، لہذا یہ نواصب میں سے ہے، اور پہلا روافض (شیعہ) میں سے تھا، اور یہ رافضی سب سے بڑا جھوٹ پرداز اور بہتان باز، اور دین میں الحاد کرنے والا تھا، کیونکہ اس نے نبوت کا دعویٰ کیا۔

اور کوفہ میں ان دونوں گروہوں کے مابین لڑائی اور فتنہ و قتال تھا، لہذا جب یوم عاشوراء میں حسین بن علی رضی

اللہ تعالیٰ عنہما شہید ہوئے اور انہیں باغی اور ظالم گروہ نے قتل کیا، اور اللہ تعالیٰ نے حسین رضی اللہ تعالیٰ عنہ کو خلعت شہادت سے نوازا اسی طرح اہل بیت میں سے دوسروں کو بھی شہادت سے سرفراز کیا، ان میں سے حمزہ اور جعفر رضی اللہ تعالیٰ عنہما کو شہادت کی عزت دی، اور حسین رضی اللہ تعالیٰ عنہ کے والد علی رضی اللہ تعالیٰ عنہ کو بھی شہادت جیسی عزت سے نوازا، اور اس کے علاوہ دوسروں کو بھی۔

اور حسین رضی اللہ تعالیٰ عنہ کی یہ شہادت ان اشیاء میں سے تھی جن کے ساتھ اللہ تعالیٰ نے ان کے مقام و مرتبہ کو اور بلند کر دیا اور ان کے درجات میں اضافہ کیا کیونکہ وہ اور ان کے بھائی حسن رضی اللہ تعالیٰ عنہ جنتی نوجوانوں کے سردار ہیں، اور پھر بلند و بالا مقام و مرتبہ بغیر کسی ابتلاء اور آزمائش کے حاصل نہیں ہوتا، جیسا کہ رسول کریم صلی اللہ علیہ وسلم کا بھی فرمان ہے:

جب رسول کریم صلی اللہ علیہ وسلم سے دریافت کیا گیا کہ: سب سے زیادہ کن لوگوں کی آزمائش ہوتی ہے؟

تو رسول کریم صلی اللہ علیہ وسلم نے فرمایا:

" انبیاء کی اور پھر صالحین کی پھر سب سے زیادہ بہتر اور اچھے شخص کی اور پھر اس سے کم کی، آدمی کی آزمائش اس کے دین کے مطابق ہوتی ہے، لہذا اگر وہ اپنے دین میں پختہ اور مضبوط ہو تو اس کی آزمائش اور تکلیف میں اضافہ ہو جاتا ہے، اور اگر اس کے دین میں کمی اور ہلکا پن ہو تو آزمائش بھی کم ہو جاتی ہے، اور ایک مومن شخص پر آزمائش رہتی ہے حتیٰ کہ وہ زمین پر چلتا ہے تو اس کا کوئی گناہ باقی نہیں رہتا" اسے ترمذی وغیرہ نے روایت کیا ہے۔

لہذا حسن اور حسین رضی اللہ تعالیٰ عنہما کو اللہ تعالیٰ کی جانب سے جو کچھ مرتبہ اور منزلت اور درجہ حاصل تھا وہ مل گیا، اور ان دونوں کے لیے وہ آزمائش اور تکلیف نہیں آئی جو ان کے سلف اور پہلے لوگوں پر آئی تھی، اس لیے کہ حسن اور حسین رضی اللہ تعالیٰ عنہما تو اسلام کی عزت میں پیدا ہوئے، اور عزت و اکرام میں پرورش پائی، اور سب مسلمان ان کی عزت و تکریم کرتے تھے، اور نبی

كريم صلى الله عليه وسلم كى وفات هوئى تو وه ابهى سن
تميز كو بهى نهين پهنچے تهے، تو الله تعالى كى ان پر يه
نعمت تهى كه انهين آزمائش ميں ڈالا جو انهين ان كے
خاندان والوں كے ساتھ ملائے، جيسا كه ان سے بهتر اور
اچھے اور نيك بهى آزمائش ميں پڑے، اس ليے كه على بن
ابى طالب رضى الله تعالى عنه ان دونوں سے بهتر اور
افضل تهے، اور انهين شهادت كى موت آئى اور قتل كر ديا
گيا.

اور حسين رضى الله تعالى عنه كى شهادت ايسى تهى جس
كى بنا پر فتنوں نے سر ابهار ليا اور لوگوں كے مابين
فتنے پھوٹ پڑے، جس طرح كه عثمان رضى الله تعالى عنه
كا قتل فتنوں كو لانے والے اسباب ميں سے سب سے بڑا
سبب تهآ، جس نے لوگوں كے مابين فتنے پھيلا ديے، اور
اس كى بنا پر هى امت مسلمه جدا جدا هو گئى اور اس ميں
قيامت تك تفرقه پڑ گيا، اسى ليے حديث ميں آيا هے كه:

" تین اشیاء سے جو کوئی بھی نجات پا گیا وہ کامیاب ہوا اور نجات پا گیا، میری موت ، صابر خلیفہ کو قتل کرنا، اور دجال"

(پھر شیخ الاسلام رحمہ اللہ تعالیٰ نے حسن رضی اللہ تعالیٰ عنہ کے عدل و انصاف اور ان کی سیرت کا کچھ حصہ ذکر کیا ہے حتیٰ کہ وہ کہتے ہیں:

پھر وہ فوت ہو گئے اور اللہ تعالیٰ کی عزت و تکریم اور اس کی رضامندی کی طرف چلے گئے، اور ان گروہوں نے جنہوں نے حسین رضی اللہ تعالیٰ عنہ کو خطوط لکھے اور ان سے مدد و تعاون کا وعدہ کیا کہ اگر وہ معاملے کو لے کر اٹھ کھڑے ہوں تو وہ سب ان کے ساتھ ہیں، حالانکہ وہ لوگ اس کے اہل نہیں تھے، بلکہ جب حسین رضی اللہ تعالیٰ عنہ نے اپنے چچازاد کو ان کی طرف روانہ کیا تو انہوں نے اس کے ساتھ وعدہ خلافی کی اور معاہدہ کو توڑ دیا اور ان کے خلاف ہو گئے جنہوں نے ان سے مدد کا وعدہ کیا تھا اور کہا تھا کہ ہم آپ کے ساتھ مل کر لڑیں گے، اور اہل رائے اور حسین رضی اللہ تعالیٰ عنہ سے

محبت کرنے والوں نے مثلاً ابن عباس اور ابن عمر رضی اللہ تعالیٰ عنہما وغیرہ نے انہیں یہ مشورہ دیا کہ وہ ان کے پاس نہ جائیں لیکن انہوں نے ان کا مشورہ قبول نہ کیا، ان کے خیال میں وہاں جانے میں کوئی مصلحت نہیں تھی، اور اس کے نتائج بھی بہتر اور اچھے نہیں، اور واقعتاً معاملہ بھی ایسا ہی ہوا جیسا انہوں نے کہا تھا، اور یہ اللہ تعالیٰ کی جانب سے مقدر کردہ تھا، لہذا جب حسین رضی اللہ تعالیٰ عنہ نکلے اور انہوں نے دیکھا کہ معاملات تو بدل چکے ہیں، تو انہوں نے ان سے مطالبہ کیا کہ مجھے واپس جانے دو یا پھر کسی سرحد پر جا کر لڑنے دو، یا اپنے چچا زاد یزید کے پاس ہی جانے دو تو انہوں نے ان سب باتوں سے انکار کر دیا اور ان کی بات تسلیم نہ کی حتیٰ کہ حسین رضی اللہ تعالیٰ عنہ کو قیدی بنا لیا اور ان سے لڑائی اور جنگ کرنے لگے تو حسین رضی اللہ تعالیٰ عنہ نے بھی ان سے لڑائی کی تو انہوں نے حسین رضی اللہ تعالیٰ عنہ اور ان کے ساتھ کچھ لوگوں کو بھی قتل کر دیا یہ ایک مظلوم کی شہادت تھی جس کے ساتھ اللہ تعالیٰ نے

انہیں عزت و شرف سے نوازا اور انہیں ان کے طیب اور طاہر اہل بیت کے ساتھ ملا دیا، اور جنہوں نے ان پر ظلم اور زیادتی کی اللہ تعالیٰ نے اس شہادت کے ساتھ انہیں ذلیل و رسوا کر دیا، اور اس نے لوگوں کے مابین شر اختیار کر لیا، لہذا ایک گروہ ظالم اور جاہل بن گیا، یا تو یہ گروہ ملحد اور منافق ہے یا گمراہ اور راستے سے بھٹک چکا ہے، اور ان سے اور اہل بیت سے اپنی محبت تو ظاہر کرتا ہے اور یوم عاشوراء میں ماتم اور نوحہ کرتا اور غم میں مبتلا ہوتا ہے، اور اس دن جاہلیت کے کام اور شعار ظاہر کرتے ہوئے منہ اور جسم کو پیٹتا اور کپڑے پہاڑتا اور دور جاہلیت کی تعزیت کرتے ہوئے تعزیه نکالتا ہے، جبکہ مصیبت میں - اگر نئی ہو - تو اللہ اور اسکے رسول کریم صلی اللہ علیہ وسلم نے حکم دیا ہے کہ صبر و تحمل اور برداشت سے کام لیا جائے اور انا للہ و انا الیہ راجعون پڑھا جائے اور اجر و ثواب کی نیت کی جائے جیسا کہ اللہ سبحانہ و تعالیٰ کا ارشاد ہے:

"اور صبر کرنے والوں کو خوشخبری دے دیں، جب انہیں کوئی مصیبت اور تکلیف پہنچتی ہے تو وہ کہتے ہیں بلا شبہ ہم اللہ تعالیٰ کے لیے ہیں اور اسی کی طرف پلٹنے والے ہیں، یہی ہیں جن پر اللہ تعالیٰ کی نوازشیں اور رحمتیں ہیں، اور یہی ہدایت یافتہ ہیں"

اور صحیح میں نبی کریم صلی اللہ علیہ وسلم کا فرمان ہے:
" جو کوئی رخسار پیٹے اور کپڑے پہاڑے، اور جاہلیت کی پکار لگائے وہ ہم میں سے نہیں "

اور نبی کریم صلی اللہ علیہ وسلم نے فرمایا:

" میں مصیبت میں نوحہ کرنے والی، اور بال منڈانے والی اور کپڑے پہاڑنے والی سے بری ہوں "

اور فرمایا:

" اگر نوحہ کرنے والی موت سے قبل توبہ نہیں کرتی تو روز قیامت وہ اٹھے گی اور اس پر گندھک کی قمیص اور خارش کی درع ہو گی "

اور مسند میں فاطمہ بنت حسین رضی اللہ تعالیٰ عنہما سے مروی ہے وہ اپنے والد حسین رضی اللہ تعالیٰ عنہا سے بیان کرتی ہیں کہ نبی کریم صلی اللہ علیہ وسلم نے فرمایا:

" جس شخص کو بھی کوئی مصیبت اور تکلیف پہنچتی ہے تو وہ اپنی مصیبت کو یاد کرتا ہے اگرچہ اسے زیادہ دیر بھی ہو چکی ہو تو وہ اس پر انا للہ وانا الیہ راجعون کہے تو اللہ تعالیٰ اس کے بدلے میں اسے اس دن کے برابر اجر و ثواب دیگا جس دن اسے مصیبت پہنچی تھی"

اور یہ اللہ تعالیٰ کی جانب سے مومنوں کی عزت و تکریم ہے، بلا شبہ حسین رضی اللہ تعالیٰ عنہ وغیرہ کی مصیبت اتنی مدت بعد بھی جب یاد کی جائے تو مومن شخص کو چاہیے کہ وہ اس میں انا للہ وانا الیہ راجعون کہے، جیسا کہ اللہ تعالیٰ اور اس کے رسول صلی اللہ علیہ وسلم نے حکم دیا ہے، تا کہ اسے بھی مصیبت زدہ جتنا ہی اجر و ثواب حاصل ہو سکے جس دن اسے مصیبت پہنچی تھی، اور جب اللہ تعالیٰ نے مصیبت آتے ہی اور اس کے

قريبى وقت ميں صبر و تحمل كا حكم ديا هے تو پھر جب مصيبت كو ايك لمبى مدت گزر چكى هو تو كيسے هوگا.

گمراه اور غلط راستے پر چلنے والوں کے لیے شيطان نے جو كچھ مزين كيا اس ميں يوم عاشورا كا ماتم اور نوحه و آه و بكا اور مرثيے اور غم و حزن كے اشعار پڑھنا بهي شامل هے، كه اسے ماتم كا دن بنايا جائے، اور اس دن وه جهوٹى اور من گھڑت روايتيں بيان كرتے هيں، اور سچائي تو يه هے كه اس ميں غم اور پریشاني كي تجديد اور تعصب اور دشمنى اور مخالفت پيدا كرنے اور لڑائي اور اهل اسلام كے مابين فتنه پيدا كرنے كے علاوه كچھ نهين، اور اس كے ساتھ پہلے سابقين الاولين پر سب و شتم، اور كذب بياني ميں كثرت، اور دنيا ميں فتنه و فساد تك پهنچنے كا وسيله هے، اسلام ميں پائے جانے والے فرقے اور گروہوں ميں اس گمراه اور حق سے پهسلے ہوئے فرقہ كے علاوه كوئى فرقہ زياده جهوٹا اور فتنه و فساد پيدا كرنے والا اور كفار كے ساتھ دوستى اور مسلمانوں كے خلاف كفار كا تعاون و مدد كرنے والا كوئى اور فرقہ نهين، يه اسلام سے نكلے

ہوئے خارجیوں سے بھی زیادہ شریر ہیں، انہیں کے بارے میں نبی کریم صلی اللہ علیہ وسلم کا فرمان ہے:

" اہل اسلام (مسلمانوں) کو قتل کرتے ہیں اور بت پرستوں کو چھوڑتے ہیں "

اور یہی ہیں جو اہل بیت اور مسلمانوں کے خلاف یہودیوں اور عیسائیوں اور مشرکوں کی مدد و تعاون کرتے ہیں، بالکل اسی طرح جس طرح انہوں نے ترکیوں اور تاتاریوں میں سے مشرک لوگوں کی بغداد وغیرہ میں جو کچھ انہوں نے خانوادہ نبوت اور معدن رسالت عباس کی اولاد اور ان کے علاوہ دوسرے مومن اور مسلمانوں کے ساتھ کیا اور انہیں قتل کیا ان کا خون بہایا اور ان کے گھروں کو منہدم کیا اس میں مدد و تعاون فراہم کیا، مسلمانوں کو جو کچھ ضرر و نقصان اس فرقہ اور گروہ نے دیا ہے اسے ایک عقلمند اور فصیح الکلام شخص شمار بھی نہیں کر سکتا۔

اور اس فرقے اور گروہ کے مقابلے میں کچھ لوگ ایسے بھی ہیں جو یا تو ناصبی جو حسین رضی اللہ تعالیٰ عنہ اور

اہل بیت پر تعصب رکھتے ہیں، یا پھر جاہل ہیں جو فساد اور غلط کام کے مقابلے میں غلط اور فساد سے کام لیتے ہیں اور جھوٹ کا مقابلہ جھوٹ اور شر و برائی کا مقابلہ شر اور برائی اور بدعت کے مقابلے میں بدعات کرتے ہیں، لہذا انہوں نے فرحت و سرور اور خوشی کی علامات میں کچھ ایسے آثار اور احادیث وضع کر لیں جن میں یوم عاشوراء کو یہ اعمال کرنے کا بیان ہے، مثلاً:

سرمہ اور خضاب لگانا، اور اہل و عیال پر فراخدلی سے زیادہ خرچ کرنا، اور عام طور پر عادت سے ہٹ کر مختلف قسم کے کھانے پکانا، وغیرہ دوسرے اعمال جو مختلف تہواروں اور موسموں میں کیے جاتے ہیں، لہذا ان لوگوں نے یوم عاشورا کو دوسرے تہواروں جیسا ایک تہوار بنا لیا ہے اس میں خوشی اور سرور مناتے ہیں، اور دوسرے گروہ (شیعہ) اس دن میں ماتم کرتے اور مرثیے پڑھتے ہیں اور غمزدہ پریشانی کا اظہار کرتے ہیں، اور یہ دونوں گروہ اور فرقے غلط ہیں اور سنت سے باہر ہیں، اگرچہ یہ لوگ (رافضی اور شیعہ) مقصد کے اعتبار سے

برے اور بہت زیادہ جاہل، اور ظلم کو ظاہر کرنے والے ہیں، لیکن اللہ عزوجل نے عدل و انصاف اور احسان کا حکم دیا ہے۔

نبی کریم صلی اللہ علیہ وسلم کا فرمان ہے:

" تم میں سے جو بھی میرے بعد زندہ رہے گا وہ بہت زیادہ اختلاف دیکھے گا، لہذا تم میری اور میرے بعد خلفاء راشدین کی سنت کو لازم پکڑنا، اس پر عمل کرو اور اسے مضبوطی سے تھامے رکھو، اور نئے نئے کام سے بچو کیونکہ ہر بدعت گمراہی و ضلالت ہے "

نہ تو رسول کریم صلی اللہ علیہ وسلم نے اور نہ ہی ان کے خلفاء راشدین نے یوم عاشوراء میں یہ کام مسنون کیے، نہ تو غم و پریشانی اور نہ ہی خوشی و فرحت کی علامات کا اظہار، لیکن یہ ہے کہ:

" جب رسول کریم صلی اللہ علیہ وسلم مدینہ تشریف لائے تو مدینہ کے یہودیوں کو دیکھا کہ وہ یوم عاشوراء کا روزہ

رکھتے ہیں، تو رسول کریم صلی اللہ علیہ وسلم نے فرمایا:
یہ کیا ہے؟

تو وہ کہنے لگے: یہ وہ دن ہے جس میں اللہ تعالیٰ نے
موسیٰ علیہ السلام کو غرق ہونے سے نجات دی تھی لہذا ہم
اس دن کا روزہ رکھتے ہیں، تو رسول کریم صلی اللہ علیہ
وسلم نے فرمایا:

" تم سے زیادہ موسیٰ علیہ السلام کے حقدار ہیں، لہذا
رسول کریم صلی اللہ علیہ وسلم نے خود بھی روزہ رکھا
اور اس دن کا روزہ رکھنے کا حکم بھی دیا"

اور دور جاہلیت میں قریش بھی اس دن کی تعظیم کرتے
تھے، اور جس دن کا روزہ رکھنے کا حکم دیا وہ ایک دن
تھا، کیونکہ نبی کریم صلی اللہ علیہ وسلم مدینہ میں ربیع
الاول کے مہینہ میں تشریف لائے اور اگلے سال یوم
عاشورا کا روزہ رکھا اور اس کا روزہ رکھنے کا حکم بھی
دیا، پھر اسی برس رمضان المبارک کے روزے فرض کر
دیے گئے تو عاشوراء کا روزہ منسوخ ہو گیا۔

علماء کرام کا اس میں تنازع ہے کہ: کیا اس دن کا روزہ واجب تھا؟ یا مستحب؟

اس میں دو مشہور قول ہیں، ان میں صحیح یہی ہے کہ یہ روزہ واجب تھا، پھر بعد میں اسے استحباب میں بدل دیا گیا، اور نبی کریم صلی اللہ علیہ وسلم نے عام لوگوں کو اس کا روزہ رکھنے کا حکم نہیں دیا بلکہ آپ فرمایا کرتے تھے:

" یہ یوم عاشوراء ہے، میں روزہ سے ہوں لہذا جو کوئی روزہ رکھنا چاہے روزہ رکھے "

اور نبی کریم صلی اللہ علیہ وسلم نے یہ بھی فرمایا:

" یوم عاشوراء کا روزہ ایک سال کے گناہوں کا کفارہ ہے، اور یوم عرفہ کا روزہ دو برس کے گناہوں کا کفارہ ہے "

اور جب نبی کریم صلی اللہ وسلم کی زندگی کے آخری ایام تھے اور جب انہیں یہ علم ہوا کہ یہودی اس دن کو تہوار اور عید کے طور پر مناتے ہیں تو رسول کریم صلی اللہ علیہ وسلم نے فرمایا:

" اگر میں آئندہ برس زندہ رہا تو میں نو محرم کا روزہ رکھوں گا"

تا کہ یہودیوں کی مخالفت کرسکیں، اور اس دن کو ان کے تہوار منانے میں ان کی مشابہت نہ ہو سکے، اور صحابہ کرام اور علماء صرف یوم عاشوراء کا روزہ رکھنا مکروہ سمجھتے تھے، جیسا کہ کوفیوں کے ایک گروہ سے نقل کیا جاتا ہے، اور کچھ علماء اس کا روزہ مستحب قرار دیتے ہیں، لیکن صحیح یہی ہے کہ: جو شخص یوم عاشوراء کا روزہ رکھے اسے اس کے ساتھ نو محرم کا بھی روزہ رکھنا چاہیے، کیونکہ نبی کریم صلی اللہ علیہ وسلم کا آخری امر ہے اس کی دلیل یہ ہے کہ رسول کریم صلی اللہ علیہ وسلم نے فرمایا:

" اگر میں آئندہ برس زندہ رہا تو میں دس کے ساتھ نو کا بھی روزہ رکھوں گا"

جیسا کہ حدیث کے بعض طرق میں اسی تفسیر کے ساتھ آیا ہے، لہذا رسول کریم صلی اللہ علیہ وسلم نے تو یہی مسنون

کیا ہے، لیکن اس کے علاوہ باقی سب امور: مثلاً عادت سے ہٹ کر کوئی کھانا تیار کرنا، چاہے وہ دانے ہوں یا کوئی اور چیز، یا پھر نیا لباس زیب تن کرنا، اور اہل و عیال پر خرچہ میں وسعت اور زیادہ کرنا، یا اس دن پورے سال کا راشن خریدنا، یا کوئی مخصوص عبادت کرنا، مثلاً اس کی مخصوص نماز، یا قربانی ذبح کرنا، یا قربانی کا گوشت اس مقصد سے رکھ لینا کہ اس گوشت کے ساتھ دانے پکائے جائیں، یا سرمہ اور خضاب وغیرہ لگانا، یا غسل کرنا یا مصافحہ کرنا، یا ایک دوسرے کی زیارت کرنا، یا مسجدوں اور مشاہد کی زیارت کرنا، اس کے علاوہ دوسرے امور، یہ سب کچھ بدعات اور منکرات میں شامل ہوتے ہیں، جنکا نبی کریم صلی اللہ علیہ وسلم سے ثبوت نہیں ملتا اور نہ ہی خلفاء راشدین سے ثابت ہے، اور نہ ہی مسلمان آئمہ کرام میں سے کسی ایک نے اسے مستحب قرار دیا ہے، نہ تو امام مالک رحمہ اللہ اور نہ ہی امام ثوری اور امام لیث بن سعد اور نہ ہی امام ابو حنیفہ رحمہم اللہ نے، اور نہ امام اوزاعی اور امام شافعی

اور نہ ہی امام احمد بن حنبل اور امام اسحاق بن راہویہ رحمہم اللہ نے، اور نہ ہی ان جیسے دوسرے مسلمان آئمہ کرام مسلمان علماء نے..

اور دین اسلام تو صرف دو اصولوں پر قائم ہے یعنی وہ صرف یہ ہے کہ ہم اللہ تعالیٰ کے علاوہ کسی اور کی عبادت نہ کریں، اور اس کی عبادت بھی اس طرح کریں جو ثابت اور مشروع ہے، ہم اس کی عبادت بدعات و خرافات کے ساتھ نہ کریں.

فرمان باری تعالیٰ ہے:

"جو کوئی بھی اللہ تعالیٰ کی ملاقات کی امید رکھتا ہے اسے چاہیے کہ وہ اعمال صالحہ کرے اور اپنے رب کی عبادت میں کسی دوسرے کو شریک نہ کرے"

لہذا عمل صالح وہ ہے جو اللہ تعالیٰ اور اس کے رسول صلی اللہ علیہ وسلم کو پسند اور محبوب ہو، وہی عمل مشروع اور مسنون ہے، اسی لیے عمر بن خطاب رضی اللہ تعالیٰ عنہ اپنی دعا میں یہ کہا کرتے تھے:

"اے اللہ! میرے سارے عمل صالح بنا اور اسے اپنے لیے خالص بنا دے، اور اس میں کسی دوسرے کو کچھ بھی نہ رکھ۔"

(شیخ الاسلام کا کلام اختصار کے ساتھ ختم ہوا ہے۔)

دیکھیں: فتاویٰ الکبریٰ (جلد: ۵)

اور اللہ تعالیٰ ہی سیدھے راستے کی راہنمائی کرنے والا ہے۔ واللہ اعلم .

شیخ محمد صالح المنجد